

# SREE BHU VARAHA STOTRAM

ṛṣaya ūchu ☐

jitaṃ jitaṃ tē'jita yajñabhāvanā  
trayīṃ tanūṃ svāṃ paridhunvatē namaḥ ☐  
yadrōmagartēṣu nililyuradhvarāḥ  
tasmai namaḥ kāraṇasūkarāya tē ☐ 1 ☐

rūpaṃ tavaitannanu duṣkṛtātmanāṃ  
durdarśanaṃ dēva yadadhvarātmakam ☐  
Chandāṃsi yasya tvachi barhirōma-  
ssvājyaṃ dṛśi tvaṅghriṣu chāturhōtram ☐ 2 ☐

sruktuṅḍa āsītsruva īśa nāsayō-  
riḍōdarē chamasāḥ karṇarandhrē ☐  
prāśitramāsyē grasanē grahāstu tē  
yachcharvaṇantē bhagavannagnihōtram ☐ 3 ☐

dīkṣānujanmōpasadaḥ śirōdharam  
tvam prāyaṇīyō dayanīya daṃṣṭraḥ ☐  
jihvā pravargyastava śīrṣakaṃ kratōḥ  
sabhyāvasathyam chitayō'savō hi tē ☐ 4 ☐

sōmastu rētaḥ savanānyavasthitiḥ  
saṃsthāvibhēdāstava dēva dhātavaḥ ☐  
satrāṇi sarvāṇi śarīrasandhi-  
stvam sarvayajñakraturiṣṭibandhanaḥ ☐ 5 ☐

namō namastē'khilayantradēvatā  
dravyāya sarvakratavē kriyātmanē ☐  
vairāgya bhaktyātmajayā'nubhāvita  
jñānāya vidyāguravē namo namaḥ ☐ 6 ☐

daṃṣṭrāgrakōṭyā bhagavaṃstvayā dhṛtā  
virājatē bhūdhara bhūssabhūdhara ☐  
yathā vanānnissaratō datā dhṛtā  
mataṅgajēndrasya sa patrapadminī ☐ 7 ☐

trayīmayam rūpamidam cha saukaram  
bhūmaṇḍalē nātha tadā dhṛtēna tē □  
chakāsti śṛṅgōḍhaghanēna bhūyasā  
kulāchalēndrasya yathaiva vibhramah □ 8 □

saṁsthāpayainām jagatām satasthuṣām  
lōkāya patnīmasi mātaram pitā □  
vidhēma chāsyai namasā saha tvayā  
yasyām svatējō'gnimivāraṇāvadhāḥ □ 9 □

kaḥ śraddhadhītānyatamastava prabhō  
rasām gatāyā bhuva udvibarhaṇam □  
na vismayō'sau tvayi viśvavismayē  
yō māyayēdam sasrjē'ti vismayam □ 10 □

vidhunvatā vēdamayam nijam vapu-  
rjanastapaḥ satyanivāsinō vayam □  
saṭṣāikhōddhūta śivāmbubindubhi-  
rvimṛjyamānā bhṛśamīśa pāvitāḥ □ 11 □

sa vai bata bhraṣṭamatistavaiṣa tē  
yaḥ karmaṇām pāramapārakarmaṇah □  
yadyōgamāyā guṇa yōga mōhitam  
viśvam samastam bhagavan vidhēhi śam □ 12 □

iti śrīmadbhāgavatē mahāpurāṇē tṛtīyaskandhē śrī varāha prādurbhāvōnāma  
trayōdaśōdhyāyah □